

यज्ञ में बैठा था परिवार, घर-गृहस्थी आग में जली

15 लाख से अधिक नुकसान का आंकलन, ट्रैक्टर, पशुधन जिंदा जला

नवभारत न्यूज
अशोकनगर। जिले के बहादुरपुर तहसील अंतर्गत ग्राम जसैया में मंगलवार दोपहर हुई एक आगजनी की घटना में तीन भाईयों की घर-गृहस्थी जलकर पूरी तरह से नष्ट हो गई। यह आग पास में रखे एक बिजली ट्रांसफार्मर से उठी चिंगारी से लगी। जब तक आग पर काबू पाया जाता तब तक करीब पंद्रह लाख कीमती सामग्री जलकर खाक हो गई। राजस्व दल ने मौके पर पहुंचकर नुकसान का आंकलन किया है एवं मुआवजे का आश्वासन भी दिया है। बताया गया है कि जसैया गांव की बस्ती से कुछ दूरी पर वीर सिंह, अपोक बाबू और भगवत सिंह नामक किसानों के मकान बने हुए हैं। मकानों के नजदीक ही एक बिजली ट्रांसफार्मर रखा हुआ है। मंगलवार को यह तीनों अपनी पत्नियों के साथ पास में ही स्थित एक यज्ञ में वेदी पर बैठे हुए थे। तभी मौजूद लोगों को धुंआ उठता हुआ दिखाई दिया। आग की आशंका से सभी दौड़कर मकानों पर पहुंचे तो आग चारों ओर से



मौके पर पहुंचा प्रशासन, नुकसान देखकर हुए भावुक
आग लगने की सूचना जसैया की सरपंच सुनीता यादव ने प्रशासन को दी। इसके बाद मौके पर तहसीलदार कैलाश मालवीय, थाना प्रभारी बहादुरपुर नीलम सिंह यादव, पशु चिकित्सक पहुंचे। हल्का पटवारी सुरेश बैरागी ने नुकसान का पंचनामा बनाया। आग से नष्ट हुए घर-गृहस्थी को देखकर तहसीलदार भी भावुक हो गए। उन्होंने जल्द से जल्द मुआवजा दिलाने का आश्वासन पीड़ित परिवारों को दिया। सूचना मिलने पर कांग्रेस नेता यादवेन्द्र सिंह भी घटनास्थल पर पहुंचे। उन्होंने पीड़ितों को दिलासा दिया।



थी।

इनका कहना है।
चार आवासीय मकान एवं एक गैर आवासीय मकान प्रभावित हुआ है। एक ट्रैक्टर एवं कृषि उपकरण भी जलकर नष्ट हो गए हैं। एक भैंस की बछिया जलकर मर गई। दो घायल हैं। शुरूआती तौर पर करीब दस-पंद्रह लाख का नुकसान समझा आया है। आरबीसी 6-4 के नियमों के तहत जल्द से जल्द आर्थिक सहायता दी जाएगी।

कैलाश मालवीय, तहसीलदार, बहादुरपुर।

एक नजर में

तीन वारंटी गिरफ्तार
अशोकनगर। पुलिस अधीक्षक राजीव कुमार मिश्रा द्वारा बारंटियों की गिरफ्तारी के लिए अभियान चलाया जा रहा है। इसी कड़ी में कोतवाली पुलिस ने तीन फरार बारंटियों को गिरफ्तार करने में सफलता प्राप्त की है। कोतवाली पुलिसन एसडीओपी अशोकनगर विवेक शर्मा के मार्गदर्शन में न्यायालय के आरटीसी क्रमांक 123/22, 659/22 एवं 493/22 में आरोपी पवन अहिरवार पुत्र मोबत सिंह निवासी मगरदा अशोकनगर, राहुल वंशकार पुत्र रघुवीर वंशकार निवासी वार्ड न 15 पठार अशोकनगर एवं शफीक पुत्र गम्फाकर खान निवासी आजाद मोहल्ला अशोकनगर को गिरफ्तार किया है।

सड़मरा में रात्रि जल चौपाल आयोजित शाहीरा। जय मां करीला देवी जन शिक्षा सेवा समिति म्यापुर द्वारा सेक्टर क्रमांक 05 एवं ग्राम विकास प्रस्फुटन समिति सड़मरा एवं नगर विकास प्रस्फुटन समिति शाहीरा के संयुक्त तत्वाधान में ग्राम सड़मरा में सोमवार को जल गंगा संवर्धन अभियान के अंतर्गत रात्रि जल चौपाल का आयोजन किया गया। जिसमें जल के संरक्षण एवं महत्व को बताया तथा नशामुक्ति पर ग्रामीणों को जागरूक किया। जल चौपाल के अंतर्गत जल के बचाव एवं वाटर हार्वैस्टिंग के बारे में बताया।

नवभारत न्यूज
अशोकनगर। जिलेभर रसूखदारों की थार सड़कों पर आतंक ढा रही है। थार सवार गलत साइड में गाड़ी चलाकर खुद को कानून से ऊपर समझते हैं, जिससे कई बार राहगीर व बाइक सवार चपेट में आ रहे हैं। विदिशा रोड पर गलत साइड में थार दौड़ा रहे हैं। इसकी शिकायत अतिरिक्त पुलिस अधीक्षक गजेन्द्रसिंह कंवर से की गई है। दरअसल थार में बैठे रसूखदारों को गलत साइड में थार को दौड़ाने में बड़ा मजा आता है फिर चाहे किसी की जान जाये या फिर कोई



घायल हो! उत्तर प्रदेश, राजस्थान और हरियाणा जैसे क्षेत्रों में थार सवारों द्वारा ट्रैफिक नियमों का उल्लंघन और खतरनाक स्टैंट करना

स्वास्थ्य शिविर में दो सैकड़ से अधिक की हुई जांच

रेडक्रॉस सोसायटी, सेवा भारती का शिविर आयोजित
60 लोगों की हुई ईको कार्डियोग्राफी जांच

नवभारत न्यूज
अशोकनगर। रेडक्रॉस सोसाइटी, सेवा भारती द्वारा स्थानीय रघुवंशी धर्मशाला बायपास रोड अशोकनगर पर मंगलवार को निःशुल्क स्वास्थ्य एवं चिकित्सा शिविर का आयोजन किया गया। जिसका उद्घाटन रेडक्रॉस सोसाइटी के अध्यक्ष कलेक्टर साकेत मालवीय द्वारा किया गया। इस दौरान प्रदेश प्रतिनिधि डॉ.अनुराधा यादव रेडक्रॉस सोसाइटी के चेयरमैन डा.जय मंडल सिंह यादव, सचिव संजय



रघुवंशी प्रदेश प्रतिनिधि डॉ.दीपक मिश्रा, डॉ. हरवीर सिंह रघुवंशी, डा. राजकुमार शर्मा, सतीश पाराशर, देवेंद्र अग्रवाल, मनीष जैन, हरी सिंह रघुवंशी, रंजीत यादव, विजय जैन, विपिन सिंघई अंकित छाबड़ा, विकास रघुवंशी, अभिजीत जैन, डॉ. आनंद मोहन दुबे, राजकुमार रघुवंशी, संतोष

शर्मा सहित डॉक्टर्स एवं उपचार के लिए आए मरीज मौजूद थे। शिविर में एलएन मेडिकल कॉलेज एवं जेके हॉस्पिटल के विशेषज्ञ डाक्टरों द्वारा मरीजों का निःशुल्क स्वास्थ्य परीक्षण किया गया। इस दौरान 200 लोगों का स्वास्थ्य परीक्षण किया गया, 170 मरीजों को दवाई दी गई, साथ ही

आम है। इसी तरह मध्यप्रदेश में भी थार चालकों का आतंक चरम पर है। शिवपुरी जिले में एक भाजपा विधायक के बेटे पर थार से 5 लोगों को टक्कर मारने का आरोप लगा। पीड़ित ने आरोप लगाया कि आरोपी ने सायरन बजाते हुए गाड़ी चलाई और बाद में रसूख का हवाला दिया। अशोकनगर में रसूख दिखाते हुये एक काले रंग की थार जिसका प्रारंभिक नंबर एमपी07 है ने घाम करीब 4.55 बजे के लगभग त्रिदेव मंदिर नायरा पेट्रोल पंप के सामने गलत साइड पर थार चलाते हुये एक बाइक सवार को टक्कर

मारने का भरपूर प्रयास किया। थार सवार ने तेजी व लापरवाही से थार चलाते हुये हरकत की जिसमें बाइक सवार बाल-बाल बचा। स्थिति यह है कि थार चालक सड़कों को अपनी जागीर समझने लगें हैं। फिल्मी स्टालड में ओवरटेक करना सहित तेज गति से गलत साइड पर थार चलाना और लोगों की जान के साथ खेला थार के रसूखदारों को छोटी बात लगती है। एएसपी से थार सवार पर कानूनी कार्रवाई करते हुये लायसेंस निरस्त करते मुकदमा दर्ज करने की मांग की गई है।

ग्रीष्मकालीन प्रशिक्षण रजिस्ट्रेशन शुरू

अशोकनगर। संचालनीलय खेल और युवा कल्याण मंत्र के निर्देशानुसार मध्यप्रदेश के समस्त जिलों में ग्रीष्मकालीन खेल प्रशिक्षण(आरओ-2026) के अंतर्गत विभिन्न खेलों में बालक एवं बालिकाओं को प्रशिक्षण प्रदान कराया जायेगा। कलेक्टर साकेत मालवीय के निर्देशानुसार एवं पुलिस अधीक्षक राजीव कुमार मिश्रा के मार्गदर्शन में जिला अशोकनगर के संजय स्टेडियम, नवीन खेल स्टेडियम एवं शासकीय उत्कृष्ट विद्यालय पठार में क्रिकेट, हॉकी, बास्केटबॉल, कराते, टेबल-टेनिस, फुटबॉल, ताईक्रांडों आदि खेलों में 01 मई 2026 से 30 दिवसीय खेल प्रशिक्षण शिविर समय प्रातः6 से 8 बजे तक आयोजित होंगे। शिविर में 19 वर्ष तक बालक एवं बालिकाएं शामिल हो सकते हैं।

जुजीत्सु खेल में मुंगावली टीम प्रथम एवं अशोकनगर की टीम रही दूसरे नंबर पर

नवभारत न्यूज
अशोकनगर। जिला स्तरीय सब जूनियर, जूनियर जुजीत्सु खेल प्रतियोगिता का आयोजन रोटरी क्लब में किया गया। जिसमें जिले की मुंगावली के जुजीत्सु खिलाडीयों ने शानदार प्रदर्शन करते हुए 12 स्वर्ण पदकों पर कब्जा कर प्रतियोगिता में प्रथम स्थान प्राप्त किया। वहीं अशोकनगर टीम ने 10स्वर्ण पदक जीतकर प्रतियोगिता में दूसरा स्थान प्राप्त किया। इस मुकाबले में मुंगावली टीम ने शानदार प्रदर्शन सीनियर खिलाडी सोम केवट के मार्गदर्शन में निंकुंज तिवारी, नैंसी यादव, अवन्ती कौर, अनुरीत कौर, अगमप्रीत कौर, नमनदीप सिंह, हरिओम यादव, देवांश सेन, आयुष्मान राजावत,ने शानदार प्रदर्शन किया। वहीं अशोकनगर टीम ने निखिल धुरेते और आरती विश्वकर्मा के मार्गदर्शन में शिवन्या चौरसिया, दिशार्थ धुरेते, शिवार्थ



जनसुनवाई में वृद्धजनों को मौके पर प्रदान की स्टिक
जनसुनवाई में कलेक्टर साकेत मालवीय को तीन वृद्धजनों द्वारा आवेदन देते हुए अपनी समस्याओं के निराकरण की गुहार लगाई। कलेक्टर द्वारा बुजुर्गों को चलने फिरने एवं सहारे के लिए सामाजिक न्याय विभाग के माध्यम से मौके पर ही स्टिक(छड़ी) उपलब्ध कराई गई। इस दौरान जनसुनवाई में फूलचंद अहिरवार निवासी स्टेशन मार्ग मुंगावली उम्र 101 वर्ष, मोकम सिंह यादव ग्राम मूडरा बहादरा तथा लक्ष्मी नारायण सैन निवासी मुंगावली को स्टिक प्रदाय की गई। छड़ी पाकर बुजुर्ग द्वारा कलेक्टर को आशीर्वाद प्रदान कर खुशी-खुशी अपने गंतव्य के लिए रवाना हुए।

करना है और इसमें किसी भी प्रकार की ढिलाई बर्दाश्त नहीं की जाएगी। जनसुनवाई में 226 आवेदन प्राप्त हुए। प्राप्त आवेदनों का समय सीमा में निराकरण के निर्देश संबंधित अधिकारियों को

दिए गए। जनसुनवाई में आये वार्ड नंबर 1 अशोकनगर निवासी मनोज कुशवाहा द्वारा बीपीएल कार्ड बनवाए जाने सहित अन्य आवेदन प्राप्त हुए, जिनकी सुनवाई कलेक्टर ने कर



विधिक जागरुकता शिविर में बंदियों को बताए अधिकार

नवभारत न्यूज
अशोकनगर। प्रधान जिला न्यायाधीश/अध्यक्ष सतीश चन्द्र शर्मा के मार्गदर्शन में एवं सचिव मनीष अनुरागी, न्यायाधीश प्रिया चौहान, न्यायाधीश समीक्षा जैन एवं जिला विधिक सहायता अधिकारी हेमंत कुशवाहा की उपस्थिति में मंगलवार को जिला जेल अशोकनगर का निरीक्षण, बंदियों से व्यक्तिगत रूप से साक्षात्कार एवं विधिक जागरूकता शिविर का आयोजन किया गया। निरीक्षण के दौरान निरुद्ध बंदियों से उनके अधिवक्ताओं के बारे में जानकारी प्राप्त कर बताया गया कि यदि किसी बंदी के पास अधिवक्ता नहीं है तो वह विधिक सेवा प्राधिकरण से निःशुल्क अधिवक्ता प्राप्त कर सकता है। साथ ही बंदियों के अधिकारों के बारे में जानकारी दी गई व बताया गया कि प्रत्येक बंदी

को अपने अधिकार और कानूनी सलाह, विधिक सहायता के माध्यम से प्राप्त करने का अधिकार है। बंदियों को प्लीबार्गेनिंग योजना के संबंध में भी जानकारी दी गई। साथ ही बंदियों से उनके स्वास्थ्य, खान-पान एवं प्रकरणों की स्थिति के बारे में भी जानकारी ली गई। बंदियों से अपील की गई कि जेल सुधार गृह हैं। यहां रहने के दौरान आत्ममंथन और चिंतन करने की जरूरत है। मन में हाताशा एवं निराशा के भाव नहीं रखना चाहिए। जिससे यहां से निकलने के बाद वे समाज में अच्छे नागरिक होने का दायित्व निभा सकें इसी क्रम में जिला जेल की पाकशाला, लाइब्रेरी, वीडियो कॉन्फ्रेंस कक्ष एवं जेल परिसर आदि का निरीक्षण किया गया। इस अवसर पर उक्त शिविर में जेल अधीक्षक ललित दीक्षित एवं जेल स्टाफ उपस्थित रहे।

पटवारियों ने बस्ता सौंपकर शुरू की हड़ताल शाहीरा। तहसील के सभी पटवारीयो ने पिपरेड तहसील के पटवारी की सड़क दुर्घटना में हुई मौत पर कार्यवाही की मांग के समर्थन में कलमबंद हड़ताल शुरू दी है। जिसके चलते मंगलवार को समस्त पटवारी एकत्रित हुए और तहसीलदार को बस्ते सौंपकर हड़ताल की बात कही। वहीं पटवारियों की हड़ताल पर जाने से किसानों को काफी परेशानियों का सामना करना पड़ेगा।

कार्यक्रम

अपार जन समूह हो रहा शामिल

लोगों के कठिन से कठिन जिज्ञासा का मुनिश्री सुधासागर कर रहे समाधान

नवभारत न्यूज
मुंगावली। नगर में विराजमान परम पूज्य निर्यापक श्रमण मुनिश्री सुधासागर महाराज के परम सानिध्य में एक स्पेशल जिज्ञासा समाधान का आयोजन किया जा रहा है, जिसमें बड़ी संख्या में लोगों का हजूम पहुंच रहा है और पांडाल भक्तों से भरा पड़ा है, प्रतिदिन हजारों को संख्या में बाहर से श्रद्धालु आ रहे है और मुनि संघ को श्रीफल भेंट अपने नगर आगमन हेतु विनय किया जा रहा है , प्रतिदिन होने वाले जिज्ञासा समाधान में हर व्यक्ति को अपनी जिज्ञासा का समाधान मिल रहा है जो आगम युक्त होता है, किसी भी भक्त की कैसी भी जिज्ञासा हो वह पल भर में दूर हो जाती है वही जिज्ञासा के बाद छुलक गंभीर सागर जी महाराज के मंगल प्रवचन का लाभ श्रद्धालुओं को मिलता है।



मुनिश्री सुधासागर महाराज ने कहा कि मुंगावली नगर ऐसा है जहां मेरा पहला चातुर्मास हुआ, और यही से जिज्ञासा का समाधान कार्यक्रम भी हुआ है जो आज भी जारी है आध्यात्मिक,सामाजिक, और आज के समय के लोगों के जीवन में हो रही उथल पुथल की जिज्ञासा का समाधान होता है

आज कई लोग अपने जीवन में किसी ने किसी रूप में परेशान है हमे अपने जीवन में धैर्य और संयम के साथ जीना चाहिए परेशानी आने पर प्रभु का स्मरण करते रहना चाहिए जिस तरह अंधेरा होता है और फिर सुबह की पहली किरण निकलती है उसी तरह अपने जीवन में भी बुरा समय आता है और वह उस

अंधेरे की तरह खत्म होकर सूरज की पहली किरण की तरह जीवन में नई ऊर्जा को लेकर आता है। वह हमे अपने लिए उक्त समय को धैर्य पूर्वक निकलना होता है और जो धैर्य पूर्वक समय निकाल देता है वह नई खुशियों को पा लेता है सोमवार को जिज्ञासा समाधान में आगरा लोकॉंदय तीर्थ को कमेटी का आना हुआ जहां उन्होंने मुनिश्री को निषाद सागर शुरू करने का आशीर्वाद लिया साथ जी जिनवाणी चैनल एमडी ने अपनी जिज्ञासा रखी और कहा कि मुनिश्री हमे किस तरह लोकोदय क्षेत्र का निर्माण कार्य कराना चाहिए। जिस पर मुनिश्री ने कहा कि आप लोग केवल कार्य शुरू करे निर्माण अपने आप होता चला जाएगा, वही पत्रकारों ने मुनिश्री को श्रीफल भेंट किया जिसमें नगर के राजीव भागत,

रामबाबू दुबे, मनीष राय, राहुल जैन, श्याम लाल ग्वाल,भानु दांगी,पंकज बेस,अनुज जैन जिज्ञासा समाधान में पहुंचे और अपनी पत्रकारिता को लेकर अपनी जिज्ञासा रखी और मुनि श्री ने सरल रूप में जिज्ञासा का समाधान किया वही मंगलवार को मुनि श्री सुधा सागर जी महाराज को नवधा पूर्वक आहार कराने का सौभाग्य मुनिश्री को निषाद सागर महाराज के ग्रहस्त जीवन के परिवार विजय जैन को मिला।

नगर के सभी मंदिरों में प्रतिदिन पहुंच रहे मुनिश्री:
निर्यापक मुनिश्री सुधा सागर महाराज द्वारा प्रतिदिन नगर के एक-एक मंदिर में पहुंचकर अभिषेक, शांतिधारा की क्रियाएं सम्पन्न कराई जा रही है। जिसमें बड़ी संख्या में श्रद्धालु पहुंचकर धर्म लाभ ले रहे हैं।